



Kunsill Lokali – [Marsaxlokk](#) – Local Council

MINUTI

Laqgħa tal-Kunsill Lokali MARSAXLOKK

IS-SEBA' LEGISLATURA

Laqgħa Numru 72

It-Tlieta 11 ta' Ġunju 2019

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fl-4:00 ta' filgħaxija.


PREŻENTI:

Horace Gauci –	Sindku
Steven Grech –	Viċi Sindku
Stephen Caruana –	Kunsillier
Daniel Zerafa –	Kunsillier
Janice Chetcuti –	Kunsilliera

UFFIĊJAL PREŻENTI:

Emma Vella –	Segretarju Eżekuttiv
--------------	----------------------

2, Triq Vittorio Cassar, Marsaxlokk MXK1051, Malta.

:21652525, 21650937

@:marsaxlokk.lc@gov.mt  www.lc.gov.mt/www.marsaxlokklc.com

72.1	Qari ta' ittri ta' apologji
72.1.1	Ma kienx hemm.
72.2	Kunsiderazzjoni u approvazzjoni tal-Minuti
72.2.1	Kopja tal-Minuti tas-Seduta precedenti innumerata 71 kienet tqassmet lill-Kunsilliera qabel il-laqgħa u għaldaqstant il-minuti ittieħdu bħala moqrija.
72.2.2	Is-Sur Steven Grech ppropona u s-Sur Stephen Caruana issekonda l-minuti tas-Seduta 71 u ġew approvati b'votazzjoni unanima fost dawk preżenti.
72.3	Komunikazzjonijiet mis-Sindku
72.3.1	Is-Sindku informa lill-Kunsilliera li nhar l-10 ta' Mejju 2019 flimkien ma' impjegat tal-Kunsill attenda attivit tar-Regjun Xlokk f'Bormla rigward it-tnehdija ta' ktieb fuq l-istess Regjun.
72.3.2	Is-Sindku informa lill-Kunsilliera li nhar l-14 u t-22 ta' Mejju 2019 kien assista lill-haddiema assenjati sabiex ikomplu jiġu installati/mibdula tabelli tat-toroq u friskar ta' diversi <i>road markings</i> .
72.3.3	Is-Sindku informa lill-Kunsilliera li nhar l-14 ta' Mejju 2019, flimkien mas-Segretarju Eżekuttiv, attenda laqgħa mal- <i>Malta Arts Council</i> . Din il-materja kienet se tiġi diskussa f'aktar dettal f'minuta 72.8.
72.3.4	Is-Sindku informa lill-Kunsilliera li nhar is-16 ta' Mejju 2019, flimkien mas-Segretarju Eżekuttiv, attenda għal stedina mad-Divizjoni tal-Gvern Lokali u l-Assoċjazzjoni tal-Kunsill Lokali fejn ġie iffirmat il-kuntratt tal-Passaport ta' <i>Heritage Malta</i> għall-adulti, ġewwa Haġar Qim.
72.3.5	Is-Sindku informa lill-Kunsilliera li nhar is-16 ta' Mejju 2019, flimkien mas-Sur Daniel Zerafa u s-Segretarju Eżekuttiv, attenda għal laqgħa mal-Ministeru tat-Turiżmu u l-GRTU rigward il-monti ta' fost il-ġimgħa f'Marsaxlokk.
72.3.6	Is-Sindku informa lill-Kunsilliera li nhar is-17 ta' Mejju 2019, flimkien mas-Sur Daniel Zerafa u s-Segretarju Eżekuttiv, attenda għal laqgħa mal- <i>Water Services Corporation</i> fuq xogħol li qed jiġi implimentat f'Delimara u fl-inħawi ta' San Niklaw.
72.3.7	Is-Sindku informa lill-Kunsill Lokali li nhar it-23 ta' Mejju u l-5 ta' Ġunju 2019, flimkien mal-Amministrazzjoni tal-Kunsill Lokali, attenda għal kors ta' GDPR organizzat mid- <i>Data Protection Officer</i> assenjat mal-Kunsill Lokali ta' Marsaxlokk.
72.3.8	Is-Sindku informa lill-Kunsill Lokali li l-ittra lir-ristoranti kienet lesta hekk kif kien miftiehem fil-laqgħa precedenti u staqsa għall-aprovazzjoni tal-Kunsill sabiex tiġi mibgħuta, inkluz lir-residenti.
72.3.9	Is-Sindku informa lill-Kunsilliera preżenti li nhar it-28 ta' Mejju 2019, flimkien mas-Segretarju Eżekuttiv, attenda għal laqgħa mal-kuntrattur tal- <i>Water Point Machine</i> li kienet installata f'Marsaxlokk mal-binja tal-latrina pubblika f'Settembru 2018, sabiex isir kuntratt b'kunsens.

72.3.10	Is-Sindku informa lill-Kunsilliera prezenti li nhat it-30 ta' Meju 2019, flimkien mas-Segretarju Eżekuttiv u l-Perit tal-Kunsill Lokali, attenda għal laqgħa u <i>site visit</i> mal-kuntrattur tat- <i>tender</i> tal-bandli ta' Ġnien il-Familja, sabiex jiġi diskuss xogħol ta' infrastruttura fl-istess ġnien.
72.3.11	Is-Sindku informa lill-Kunsilliera prezenti li nhar l-10 ta' Ġunju 2019 kien attenda stedina ma' studenti tal-MCAST f'Marsaxlokk għal esebizzjoni taħt it-Tinda tal-Pjazza li tagħmel parti mill- <i>Malta International Arts Festival</i> li se tiġi diskussa f' minuta 72.8.
72.4	Twegibiet għall-Mistoqsijiet tal-Kunsillieri
72.4.1	Ma kienx hemm.
72.5	Rapporti
72.5.1	<p>- Permezz ta' Ċirkolari SPI/SCI/ 09/2019 datata 16 ta' Meju 2019 mibgħuta mid-Direttorat għall-Gvern Lokali, Strategija u Implimentazzjoni ta' <i>Policy</i>, il-Kunsill ġie infurmat bi Skema Finanzjarja – Żvilupp ta' Libreriji Lokali/Reġjonali f'Ċentri tal-Komunità. Wara diskussjoni libera ġie deċiż li għandha tinzamm laqgħa mal-Librara sabiex tittieħed deċiżjoni rigward x'inhu l-aktar vijabli fi ħdan il-Librerija Pubblika għall-komunità.</p> <p>- Permezz ta' Ċirkolari SPI/10/2019 datata 20 ta' Meju 2019 mibgħuta mid-Direttorat għall-Gvern Lokali, Strategija u Implimentazzjoni ta' <i>Policy</i>, il-Kunsill ġie infurmat bil-<i>LC CARE Project</i> li hija Skema ta' Finanzjament għall-Gvern Lokali għall-Kura tal-Annimali fil-Komunità. Wara diskussjoni libera ġie deċiż li l-Kunsilliera Janice Chetcuti li hi responsabbli minn dan id-dekasteru kellha tintervjeni u tagħti l-opinjoni tagħha wara li tanalizza ç-Ċirkolari.</p> <p>- Permezz ta' korrisondenza datata 11 ta' Ġunju 2019 mingħand id-Divizjoni tal-Gvern Lokali, il-Kunsill Lokali ġie infurmat sabiex jassisti fil-ġbir ta' <i>Palm Fronds</i> li se jingħataw lis-sajjieda b'xejn fil-preparamenti tal-istaġun tal-lampuki. Wara diskussjoni libera ġie deċiż li d-Divizjoni tal-Gvern Lokali għandha tikkomunika mal-Koperattivi tas-Sajjieda dwar din il-materja.</p> <p>- Permezz ta' korrisondenza datata 11 ta' Ġunju 2019 mibgħuta mingħand resident, il-Kunsill ġie infurmat b'rikjesta sabiex jgħin lill-NGO <i>Marsaxlokk Heritage</i>, billi jibgħat ittra lill-Ministru tal-Ġustizzja, Kultura u Gvern Lokali sabiex Torri Vendome jiġi taħt idejhom. Fl-istess korrisondenza intalbet informazzjoni dwar jekk sarx studju ambjentali fiż-żona tal-Bajja tal-Għar l-Aħmar, jekk hemx il-ħsieb li tintalab rilokazzjoni tal-klieb miġbura fil-Fortizza ta' Tas-Silġ, kif ukoll ġie mitlub sabiex il-Kunsill jiltaqa' ma' din l-NGO għal aktar diskussjonijiet. Wara diskussjoni libera ġie deċiż li l-Kunsill għandu jiltaqa' mal-NGO u jiddiskuti.</p> <p>- Il-Kunsill Lokali iddiskuta l-applikazzjonijiet għal żvilupp bin-numri: PA/04299/19, PA/04341/19, PA/04381/19, PA/04313/19, PA/00019/19, PA/02768/19, PA/03347/19, PA/04164/19, PA/04213/19, PA/04226/19, RG/01029/19, PA/01720/19, PA/02257/19, PA/03897/19, PA/04028/19, PA/03686/19.</p> <p>Ġie deċiż illi ma kellha tinstab ebda oġġezzjoni għall-applikazzjonijiet imsemmija ħlief għal dawk innumerati PA/04313/19, PA/02768/19 u PA/04028/19 li għalihom il-Kunsill Lokali kellu joġġezzjona għal raġunijiet diversi.</p>

72.6	Mozzjonijiet
72.6.1	Ma kienx hemm.
72.7	Sejhiet għall-Offerti
72.7.1	Ma kienx hemm.
72.8	Attività f' Marsaxlokk – Malta International Arts Festival
72.8.1	<p>Is-Sindku informa lill-Kunsilliera prezenti li flimkien mas-Segretarju Eżekuttiv kien attenda laqgħa mal-<i>Malta Arts Council</i> sabiex issir diskussjoni rigward attività f' Marsaxlokk bħala parti mill-<i>Malta International Arts Festival 2019</i>.</p> <p>Is-Sindku kompli jispjega billi informa lill-Kunsill b'żeġg attivitajiet li se jseħhu fil-lokalità ta' Marsaxlokk marbuta ma' dan il-Festival. Waħda li saret ilbieraħ l-10 ta' Ġunju, fejn ġew installati maskri ta' kreattività mill-istudenti tal-MCAST taħt it-tinda f'Xatt is-Sajjieda. Attività oħra se tinzamm fl-10 ta' Lulju 2019 filgħaxija fuq il-baħar fil-Port ta' Marsaxlokk, permezz tax-xini <i>Fernandes</i>.</p>
72.9	Għeluq tal-Legislatura
72.9.1	<p>Diskors mis-Sindku</p> <p>Għeżiež kollegi, Wasalna fl-aħħar Seduta ta' din il-Legislatura. Erba' snin għaddew bħal leħha ta' berqa. Bi pjaċir ninnota u nistqarr li matul dawn l-erba' snin messejna u ħdimna dwar diversi affarijiet li fis-snin ta' qabel ftit li xejn sar dwarhom. Konna prezenti dejjem, f'diversi drabi konna pro-attivi u fejn stajna wettaqna dak mitlub minna. Ma nistgħux nġidu li għamilna kollox, imma ninnutaw li ma wasalniex fejn xtaqna għax mhux dejjem sibna t-triq għall-wita. Sibna diversi ostakli, imma dejjem bqajna mexjin bla ma qtajna qalbna. Nawgura li dan l-ottimizmu u din l-enerġija jkomplu jiġu mħaddma fil-Legislatura li jmiss.</p> <p>Nixtieq li qabel ma intemm l-aħħar Seduta tiegħi nagħmel xi ringrazzjamenti:</p> <ul style="list-style-type: none"> • Nirringrazzja lil dawk kollha – Kunsilliera, residenti, entitajiet, Ministeri, Dipartimenti, kumpanji, kuntratturi u diversi persuni oħra – li dejjem ikkoperaw miegħi u mal-Kunsill. • Nirringrazzja lill-Amministrazzjoni tal-Kunsill li dejjem uriet rispett lejja u li għalkemm kollha għandna d-difetti umani tagħna, xorta waħda ħdimna flimkien u mxejna 'l quddiem. Grazi wkoll lill-ħaddiema assenjati li wettqu diversi xogħolijiet bżonnjużi fir-raħal. • Nirringrazzja lil dawk kollha ta' rieda tajba li dejjem ħadmu u għollew isem dan ir-raħal. • Nirringrazzja wkoll lill-familja tiegħi li ħafna drabi batew huma minflok batejt jien. • Naħfer lil dawk kollha li naqsu milli juru koperazzjoni miegħi jew mal-Kunsill, jew forsi anke ħadmu kontra dan il-Kunsill. Infakkar li l-verità biss tista' tagħtik il-ħelsien. • Fl-aħħar nitlob apoloġija pubblika li dawk li forsi stajt inqasthom fil-ħidma tiegħi. Żgur li dan ma għamiltux b'intenzjoni jew b'xi negliġenza. Anzi, ingorr ir-responsabbiltà tan-nuqqasijiet kollha tiegħi.

	<p>Id-diskors tiegħi meta ħadt il-ġurament ta' Sindku fl-1 ta' Mejju 2015, kien ibbażat fuq tliet prinċipji:</p> <ul style="list-style-type: none"> • Li nkunu trasparenti f'kull ħidma tagħna. • Li nkunu miftuħa għal kull konsultazzjoni, ilment u suggeriment. • Li nkunu dixxiplinati u ta' eżempju. <p>Nawgura li dawn it-tliet prinċipji li iggwidawni matul dawn l-erba' snin jibqgħu jiggwidaw lil-Legislatura li jmiss, mhux biss għad-dehen ta' dawk li se jkunu qed jamministrawha, imma wisq aktar għall-isem ta' Marsaxlokk li lkoll kemm aħna ngħożzu.</p> <p>Il-ħidma tiegħi fil-Kunsill ta' Marsaxlokk se tintemm nhar it-30 ta' Ġunju li ġej. Biss però nassigurakom li se nkunu attent u kritiku għall-ħidma tal-Kunsill, li l-ħidma tiegħi favur Marsaxlokk se tkompli fix-xhur ta' wara u, li fejn u kif nista' se nkun qed inkompli nagħti l-kontribut tiegħi favur dan ir-raħal tagħna.</p> <p>Grazzi mill-qalb!</p>
72.10	Kunsiderazzjoni u approvazzjoni tal-iskedi ta' pagamenti
72.10.1	Is-Sindku poġġa fuq il-mejda tal-Kunsill Lokali skeda ta' pagamenti (Skeda nru. 6/19) għall-approvazzjoni.
72.10.2	Fuq mozzjoni tas-Sur Steven Grech, issekondata mis-Sur Stephen Caruana, il-Kunsill Lokali unanimament approva l-lista li hi annessa u tiffirma parti minn dawn il-minuti.
72.10.3	Is-Sindku poġġa fuq il-mejda tal-Kunsill Lokali il-lista ta' <i>petty cash</i> maħruġ matul ix-xahar ta' Mejju 2019 għall-approvazzjoni tal-Kunsill Lokali.
72.11	Tmiem tal-laqqgħa u data tas-seduta li jmiss
72.11.1	Is-Seduta tal-Kunsill Lokali intemmet fis-6:45p.m. wara li ġiet eżawrita l-aġenda, u ġiet aġġornata għall-approvazzjoni tal-minuti ta' l-ahhar legizlatura tal-Kunsill Lokali numru 7 nhar il-Hamis 13 ta' Ġunju 2019 fis-13.30p.m.

Konfermati, illum 11 ta' Ġunju 2019.

IFFIRMATA

Horace Gauci

Sindku

IFFIRMATA

Emma Vella

Segretarju Eżekuttiv